
` Akademiche votin ..... 

ser . Aiz D Devnagri lipi hi Konknnichi odhikrut lipi asa. Kornattok rajyant 
| тан اس‎ hangachea Gomottexvorachea putlleakhala Isvi Son. (A.D.) 983 
vorsa korantillim-Devnagri okxoram him Devnagrintlea poilea Konknni likhitacho 
i nomuno asat. Devnagri borpachi hi dirgh porompora asli tori Konknni bhaxecho 
. sonvsar fokt Devnagri lipi purto moriadit na. Konknni bhas Devnagri vangddach 
. Romi, Kon'nodd, Moleallom' ani Arbi lipimni boroitat ani tea-i lipink apnnali oxi 
ek porompora asa. 

i Göyant sollavea xenkddeant Romi lipint borovpachi survat zali. Ten'na 
savn tichea promannikoronnache iotn odim modim zait asle. Hatuntlo ek iotn 
mhollear Eduardo J. Bruno de Souza hannim apnnalea borpakhatir toyar kel'li 
"Marian" pod'dot. He lipint tannim Konknnintli poili kadombori “Kristanv Ghorabo" 
boroili. Punn Romi lipichea promannikoronnache choddxe soglle iotn veoktipurte 
ani prokaxon sonstham purte moriadit urle. Hachem ek karonn mhollear Romi 
lipik xikxonnachi porompora na. Bhas jen’na xikxonnik mollar pavta ten’na 
bhaxeborobor lipichem-i promannikoronn ghoddtta. 

Goa Konkani Akademin Devnagri borobor Romint pustokam 
uzvaddavpacho vavr 1996 vorsa hatant ghetlo. Tedevelar Romint uzvaddak ievpi 
pustokancho ankddo ovghoch axil'lean lipichea promannikoronnachi goroz 
vhoddlixi zannovli na. Ani ten'na amche modem sorgest Felicio Cardoso axil'le. 
Te Nagri ani Romi lipiche zannkar axil'le ani tancho Akademi kodden lagincho 
sombond axil'lo. Magir 2005 vorsa savn Akademin Romi lipint pustokam uzvadda 
haddpacho vavr vhodd promannant hatant ghetlo. 2006 vorsa Akademin, svota 
ani onudan diun, 13 pustokam prokaxit kelim. Ho vavr chalu astanach Romi 
lipichea nemanchi goroz uprasli. 

Romi lipint borovpache nem' kortana Akademik chodd koxtt ghevche 
poddlena. Karonn Devnagri lipiche nem' toyar korpachi pod'dot Akademik khobor 
axil'li. Akademin 1988 vorsa Devnagri lipiche nem' toyar korun te 1988, 1993 ani 
2003 vorsa sudharit avrut'timni uzvaddak haddle. Tanchi chovthi sudharit avrut'ti 
atam 2007 vorsa uzvaddak ietli. 

Romi lipichea nemanchi hi poili avrut'ti Akademiche Upadheokx ani 
Konknni Vixvkoxache sompadok Dr. Tanaji Halarnkar hanche odheokxote khala 
ghoddoil'le zannkaranche somitin toyar kelea.. Somitintle soglle zannkar Konknni 
bhaxik chollvollintleo manyotai labil'leo veokti asat. 

Romi lipi khatir toyar kel'le he nem' odhikrut svorupache asat. Karonn 
Goa Konkani Akademi hi Goem sorkaran Konknni bhaxechea vikasa khatir 
ghoddoil'li odhikrut sonstha asa ani ticho veovhar lokxahi margan ani 
bhaxaxastri'ya kosvotteancher adarun zata. 

Romi borovpeam modem he nemavollik boro ievkar labtolo oxi ast 
bailgitam. 

Pundalik N. Naik 
` Odheokx, 
Goa Konkani Akademi 


` Nemavoll Somitichim Don Utram 

Góykaram modem Romi lipint Konknni borovpachi sonvoy zali ti Purtugez ` 
xikxonnak lagun. Punn Konknni bhaxentle zaite dhvoni Purtugez bhaxent ` 
ghollonant zal'lea karonnan, tankam Konknni utram odmasan borounchim ` 
poddlim. Suttke uprant, xikxonn Inglix bhaxentlean zalem ani teach letrank уеде ` 
uchchar lagle. Hea karonnank lagun ekach utrachem borovop vegvegllea toramni ` 
zalem. Hi sthiti nittayer ghalpache zaitea zannkaramni proitn kel'le. Punn tankam ` 
purem-xem ies mellunk na. He proitn odhikrut panvddear zaunk nant, hem ` 
ghoddie tache fattlem ek karonn zait. Oxem somzun hea vavrak ami hat ghalo. ` 

He nem’ toyar kortana ami sorvsaman’ya vachpeak ani borovpeak motint 
dhorla. Aplea vachpa-borovpa vorvim taka chalont aslole ritichi borich sonvkoll ` 
zalea. Mhunnttoch, krantikari bodol korop som’ zaunchem na, hem ollkhun, 
unneant unne bodol suchoileat. Choddavot bodol, goroz podlear, fuddle avrut'tint 
ghalum ietle, oxem amchem mot. 

Aiz chodd-xem borovop ani chhapop kompyuttoracher zata zal'lean, 
hea iontracheo sovioti ani moriada nodre-mukhar dovorleat. 

Aplem likhann boroitana, amche borovpi he nem’ dheanant dhortole 
ani he toren Konknni sahit'ya ekrupi korunk vavurtole mhunn ami ast ballgitat. 

Dr. Tanaji Halarnakar 
Odheokx, 
Nemavoll Somiti 


Vangddi — 1. Xri. Tomazinho Cardozo 

2. Xri. S. M. Borges 

3. Xri. Nagesh Karmali 

4. Xri. Jose Salvador Fernandes 
Sochiv — Dr. Jayanti Naik 

. NEMANCHI VOLLERI 

1. Romi vornnmall 

2. C letracho vapor 

3. Y letracho vapor 

4. Vhoddlea letrancho vapor 

5. Choddavot kurvo 

6. Svor (wovels) ani tanche uchchar 

7. Sondhisvor (diphthongs) ani tanche uchchar 

8. Sondhisvorantlea I-che suvater Y ken’na vaprop 

9. Sondhisvorant V-cho vapor 

10. “eo”-n somptolea utrankodden chotrai 

11. Nakyo uchchar vó Onusvar 

12. Venzonam (consonants) ani tanche uchchar 

13. Devnagri vornnank Romi poriay letram 

14. z/j ani zh/jh kedna vaprop 

15. s-cho x-nt ken’na bodol zata : 

16. Zodd-venzonam 

17. "Tacho" kai “Tazo”? 

18. Kriapodacho dhatu sambhallcho 

19. “-vop” okxoran somptolim dhatunamam (verbal nouns / 
gerunds) 

20. Nam’ — vixexonn On voi vô suméll (concord) 

21. Oveoyache adlem sorvnam’ / kriapod 

22. Kriapodachea dhatuk “um” proteoy 

23. Bhouvochoni samanyorupak “-ni” lagta ten'na 

24. nhoi / nhóy 

25. ki/ kim 

26. “ch” proteoy lagta ten'na 

27.“ -i” proteoy lagta ten'na 

28.“ -so” proteoy 

29. Okxori rupan ankdde 

30. Sumanache / satolleache dis 

31. Vorsache mhoine 

32. Porkim utram 

33. Bhouvochon ani samanyorup 






| any oss pa ое 
Romi vornnmall dm bee 
Mull Romi vornnmallent (alphabet) 26 letram asat ar ani. »k-eka 
letrak don tora: vhoddli (capital) ani dhaktti (lo er case/s nal Be 
Konknni utram borounk hatuntlim fokot 24 letram vaporchim 
Q ani W vaporchim nhoi. Dekhik, kelem, kitem, veltior, him 
utram oxinch borounchim; quelem, quitem, waiter, oxim | 
borounchim nhoi. 
Addvad: Vixexnamam (proper nouns), zoxim ‚Querobin, Walter 
Queensland, Wales, oxe torenui boroilear zata. 





Nem” 2 
C letracho vapor 
Konknni boroitana C letra uprant sodanch H hem er ieunk 
zai; C letr kednanch svotontr oxem borounchem nhoi. 
Eka utrant CA, CO vó CU oso avaz zata tedna tem-tem 
utor KA, KO, KU him letram vaprunuch borounchem. Dekhik, 
kazar, makodd, lakudd, katrunk, him utram oxinch 
borounchim; cazar, macodd, lacudd, catrunc oxim 
borounchim nhoi. | 
Addvad: Vixexnamank ho nêm: lagu zaina. Caitan, Cecilia, 
Custodio, Coelho, Canada, him nanvam oxim-i boroilear 
zata. 














Nem’ 3 

Y letracho vapor 

Adim Göykarank Purtugez xikpantleanuch Romi lipichi ollókh 
zatali. Ani Purtugez bhaxent tor Y-cho vapor zaich na. Hea 
karonnak lagun Konknni vachpeank toxem borovpeank hea 
letrachea uchcharachi sonvoy zainasli. Hech khatir Romi 
lipint Konknni boroitana, Y letraché bodlék “ea” / “ia” him 
letram vaporchi rit borovpeamni odrunn ghetloli уб toxi ti 
nipzun ailoli. Aiz choddxe vachpi ani borovpi Inglez bhas 
xikleat ani vachtat. Mhonnje tankam Y-chi borich sonvov 

zalea. Tor atam hem letr kuxin dovorpachi goroz urunk na. 
Ek ogllem letr vaprun Konknni borovpak tacho faido zaum 
ieta zalear tem jerul vaprum-ia. Ani toxem korpacho vell aiz 
aila. Dekhik, "ghaieall' hem utor “ghayall” oxem boroilear 
odhik suddsuddit dista ani vachunkoi oddchonn iena. Hech 
khatir tea letracho he nemavollint upég kela. Donam poros 
chodd svor ektthaim ietat tedna Y vaporchem. Dekhik, doeall 
-> doyall, toiar -> toyar, pieav -> piyav. 





Nem” 4 

Vhoddlea letrancho vapor 

Eka vakyantlem poilem utor matr vhoddlea (capital) letran 
suru korchem. Khoincheai utrache modekot vhoddlem letr 
vaporchem nhoi. Vakyache survek zaum modekot vixexnam' 
(name / proper noun) ieta zalear tem vhoddlea letranuch suru 
korchem. Dekhik, “Mhojem nanv Kaitan Franxik Monter. 
Hanv Moddganvam Kharebandar Sal nhóyche deger 
ravtam. Sodanch Kadamba bosin provas kortam.” 


Nem” 5 
Choddavot (additional) kurvo 
Letram xivai hea kurvanchoi upég korum ieta: til ( ~ ), 
apostrophe (°), zódd-kaddi vô hyphen (-) ani svorit-kuru vô cir- 
cumflex accent ( ya ). Heo kurvo ttaip korunk oglli kosrot korchi 


poddtta; mhunnttoch, samki goroz bhasta tednach teo 
vaporcheo. Toslea vaprache topxil (details) fuddem dileat. 


Nem? 6 


Svor (wovels) ani tanche uchchar 


svor 
A,a 
E, e 
Li 

O, о 


U,u 


uchchar dekhi 
эпо adat,. razak. | 
Y ékvott, perir, mérér, eka, penkott, mer. 
3/3 ikra, piso, ixvor, kanni, bebki. 
3r opurbai, chondrim', korta, bolli, ghor. 
at kolo, bebo, mono, boli, koddu. 
З /% 


иро, kuler, churchure, mharu, sadhu. 


Nem? 7 


Sondhi-svor (diphthongs) ani tanche uchchar 


sondhi-svor uchchar dekhi 


ai 


Sg 


as 


= 


аң 4 24444 


daiz, aikat, huskaita, 
bhair, zait, kamais, kaiboro. 
zaunk, hogddaun, khaun, paunni, 
pautti, baulem (doll). 
kolea, choleacho, hea, dilea, 
xastrean, kiteak. 
vei, mei, peita. 
bored, tancheó, hed, teô, fogotted. 
bhukeonk, bhateonk, sopneonk, udeonk. 
gheun, polleun, polleunk. 
mogiank, horialli, porian, moriad, 
ghoddial, dhoddiaro. 
ievzonn, choliecho, ghoddiek, 
potiek, ferient. (ie = ie) 
boddio, udiog, iogdan. (io = ió) 
dium, diuncheak, diun. 

oe AU obsoég. 
oi ` A/F boil, goir, poilo, avoi, dakhoi, poixilo, 
xikoita, voilean, koir, roinn. (oi = дї) 


OU AI touxem, boroun,  bhouték, 
TES vaddounk, fouz. (ou = óu) 
ui Us kuitad, anikui, bapui. 
Nem’ 8 


Sondhi-svorantlea I-che suvater Y ken’na vaprop 
Veakoronnache nodren, kaim kodden I-che suvater Y ghali 
zalear, odik soiskor zata. 

(a) Namachea (noun) xevottak ai, ei, oi, ui uchchar ieta 
tedna tem nam’ ay, ey, oy, uy oxem sompounchem. Dekhik, 
"vevsai" hem purlingi (masculine) nam’. Venzonan somptolim 
purlingi namam bhouvochonant (plural) toxinch urtat ani 
tanchim samanyorupam (oblique forms) "a " ani “a” zoddun 
zatat; narl – narl — narla_ – папа . Tech toren vevsay — 
vevsay — vevsaya — vevsayá_. Anik dekhi: thovoy, mey, 
Toxench, “pisai hem strilingi (feminine) nam’ gheum-ia. 
Venzonan somptolim strilingi namam bhouvochona khatir “ó” 
zoddun ghetat ani tanchim samanyorupam "é " ani "à " 
zoddun zatat; vell — velló — vellé — меа . Tech toren pisay 
- pisayó — pisayé — pisayá . Anik dekhi: ley, zhompoy, 
poy, muy. 

(b) Strilingi bhouvochoni nam' jen'na io oxem sompta 
ten'na tachem xevottchem okxor (final syllable) dhamptem 
(closed) asta, mhonnje tacho uchchar iô oso zata. Punn Ion 
somptolim purlingi ekvochoni namam oxim vagonant — 
tanchem xevottchem okxor ugtem asta, mhonnje uchchar io 
osoch zata. Oslim namam yo oxim sompounchim. Oxem 
kelear tanchem bhouvochon ani samanyorupam veakoronnant 
sarkim bostat. O-n somptolea purlingi namanchem 


a 


bhouvochon e-n sompta zalear samanyorupam “ea_” ani ` 
“ еа ”охіт somptat. Dekhik bebdo — bebde — bebdea - . 


bebdeá_. Hech toren tutyo - tutye – tutya_-— tutyä_. 
(c) Vixexonnachea (adjective) sompteak io ieta tedna 
tatuntloi nimanno o ugtoch asta. Oslem vixexonn yo-n 


sompounchem. Dekhik, “nakio”. Purlingant o-n somptolim ` 


vixexonnam, linga ani vochona pormannem, oxim bodoltat: 
nimanno “o” gollun poddtta ani tache suvater "i", “em”, "e", 
“eo”, “im” him letram ietat. Dekhik, adlo — adli — adlem — 
adle — adleo — adlim. Hoch nem' “nakio” hea vixexonnak 
lailo zalear tachem bodlop oxem zatolem: nakio — nakii — 
nakiem — nakie — nakieo — nakiim. Hanga don kodden “ii” 
leta tem kitem-xench dista. Hench utor nakyo oxem boroilem 
zalear tachem bodlop oxem zata: nakyo — nakyi – nakyem — 
nakye — nakyeo — nakyim. Anik dekhi: ontthyo, toddyo. 
(d) Purnn vortoman kallant (Present tense), kriapodam 
(verb) "leat" oxim somptat: kaddleat, marleat, pieleat, bhieleat 
adi. Hea kripodanchim bhouvochoni ognearth (imperative 
plural) rupam "at" oxim somptat: kaddat, marat. Punn zancho 
dhatu (verbal root) "en sompta tim kriapodam boroitana 
il'loso goddbodd zata. “Pieat”, "bhieat" oxem boroilear 
tancheantlea e-cho uchchar sarko zaunk zai toso zaina ani 
“pieiat”, "bhieiat" oxem boroilear char svor ektthaim ietat. 
Itlench nhoi tor tancho uchchar "piéiat", “bhiéiat” oso zaum 
leta. Him utram piyeyat, bhiyeyat oxim boroilear oddchonn 
mittota. Tor e-n somptolea dhatunchim bhouvochoni ognearth 
rupam ghoddoitana tea tea dhatuk ^yat" zoddchem. 


Nem' 9 
Sondhi-svorant V-cho vapor 
AU, EU, IU, OU, UU hea sondhi-svoramni somptolim namam 
ani vixexonnam AV, EV, IV, OV, UV oxim sompounchim. 
Toxem kelear tanchi veakoronni chal sompi zata. Dekhik 
unnav, zav, dev, renv, jiv, rov, mhonv, chirov, dhuv. 

Nem” 10 

“EO”-n somptolea utrankodden chotrai 

Konknni utram uchchartana, svorbhar (accent) sodanch 
· nimannea okxoracher vê silbacher asta. Haka lagun ek utor 
"eo"-n sompta ten'na svorbhar, sobhavikponnim, tatuntlea o- 
cher poddtta ani to o dhampto-i zata. Punn “eo”-n somptolim 
oxim-i kaim utram asat zatunt svorbhar nimannea-adlea 
(penultimate) okxoracher urta. Oslea utramni, apostrophe 
ghalun tim “eo” vegllaunchim, ani “eo”-che bodlek “ya” 
borounchem. Dekhik, kar’ya, dhoir’ya, saman’ya, 
nind’ya, sorvman’ya, axchor’ya . Fuddem vibhokti 
choloitana (declension) hi apostrophe kaddun uddounchi; 
mhonnje, karyacho, dhoiryan, samanyank, oxem. 


Nem’ 11 
Nakyo uchchar vo Onusvar 
Nakyo uchchar veokt korche khatir tea tea svoracher til (~) 
dovorlear goroz bhagta. Punn hi kuru zata titli thoddi, samki . 
goroz tednanch, vaporchi. Sadaronnponnim, ho uchchar 
veokt korunk M уб N him onunasik letram vaporchim. Te 
khatir he nem’ motint dhorche: 
(a) Utrachem somptem okxor nakyem asta ten’na tem 
utor M hea letran sompounchem. Dekhik, ghoram, 
pemprem, kitlim, vetolom, gorum. 
(b) Nakyo uchchar utrache modem urta zalear tea 
svorachea uprant M уб N ghalchem: tache uprantchem letr B, 
M, N, P hanche modlem khoinchem-i ek aslear M vaprop ani 
her kodden N. Dekhik, xembor, sommelon, bailamni, 
dhompor. Kaim kodden til ghalop odik soiskor zata. 
Kaim utranche babtint til nivarunk zaina; ten'na tem 
ghalchench. Dekhik Góyant, páyar, bhúyar, bhuyier, 
xiant. | 


Mss ae SH YA £ 13 





| Nem’ 12 

Venzonam (consonants) ani tanche uchchar 
Konknni bhaxekhatir vaportat té Romi lipint 19 venzonam vô ` 
consonants asat. Punn Konknni uchchar spoxtt korunk tim 
puro pavonant. Te khatir ek veglli tortud (provision) korchi 
poddtta: Ekuch letr don pavtti fattofatt boroun ani/vó tankam 
H zoddun Konknnintle choddavot uchchar veokt kortat. Oxe 
porim toyar zallim venzonam kontak dhorun vott 37 
venzonam oxim nirmann zatat: 


venzon uchchar dekhi - 
B, b q bodol, bobatt, bekari, bibtto, bonder, 
buklo, zabab. 


Bh, bh Y bhojon, bhangar, bhoinn,  bhirant, 
| bhogta, bhut. 

Gh ch eg chol, chaku, chepem, chimutt, chor, 
chuddit, voch. 

Chh, chh y chhapkhano, chhotropoti, chhoppor. 

D, d El dovorta, dabonn, demand, divtti, 
dongor, dudi, rekad. 

Dh, dh q dhodd, dhar, dhenkor, dhir, dhoko, 
dhukem, bódh. 

Dd, dd з ddaku, paddeli, kaddi, cheddo, 
cheddum, madd. 

Ddh, ddh 3 menddhro, gaddh, ddhongi, ddhum' 

E Uu fokann, faido, fest, fóg, fuddar, góf. 

G, g Jl gornal, gaddekar, genddo, 

| girann, дода, gulli, nog. 

Gh, gh 4 ghor, gham', gheta, ghi, ghott, ghudd. 

H; h g horkôt, hat, hetu, ° 
hit-rakhonn, hóntt, hukum’. 

J, j ST, SW jadu, jevonn, jivit, jotixi, judi, imaj. 

Jh, jh sg st  jhigjhigta, jhemeta, jhil. 

K, k Фф konnos, kapus, kenn, kil’lo, koti, 


kujin, hatak. 

Kh, kh e khobor, khata, khetem, khichddi, 
khotto, khuxi, vikh. 

L, | A loz, lagnnuk, lep, limbu, lónnchem, 

| luchok, novol. 

Lh, Ih [s Ihonv, Ihan, Ihenvta. 

Bd = molle, malli, lagollo, 
putllo, niallunk, mali. 

M, m T moskori, makodd, mez, 
mijas, mogall, mudi, gorom'. 

Mh, mh = mhotv, mhataro, mhello, 
mhinót, mhor, mhurt. 

N, n x LN nodor, naka, nenntto, 
nimanno, noven, nustem, dotórn. 

Nh, nh E nhoi, nhanni, nhesta, nhivoi. 

Nn, nn UT nnowvo, zanna, konner, kanni, 
konno, pormannu, fokann. 

Р, р q pogddi, papodd, perganv, 
pikandor, pottant, put, pap. 

А, г 1 rogot, rag, rebo, ritem, 
ropér, rupddem, resper. 

S, s a songit, sanz, sermanv, 
sigar, sobit, supari, bodmas. 

a | q tokli, tarum, tenko, tibo, tondd, 
tufan, kortat. 

Th, th Y thoklo, thapott, thembo, 

| thik, thoddem, thuki, orth. 
Th < ttokke, ttanch, ttiponn, ttonkri, 
| ttumttumit, pisantt. 
Tth, tth 3 tthoso, tthannem, ttheko, 


tthikann, mótth, pittho. 

vokil, vachop, vell, viman, 


V, v q 
vonvo, bavlem (wilted), visóv. 

Vh, vh = vhoddlo, vhall, vhir. 

AR 3T xoronn, xanti, xenot, xikar, xoukin, 
xud'dh, ghax. 

Y, y Y yokrut, yad, toyar, yes, tutiyo, 
yug, zannvay. 

az y zobor, zagor, zoit, zunvllo, avaz. 

Zh, zh El zhogzhogit, zhadd, zhomp, zhuz. 

Chotrai: 


(a) Purtugezintlean ailolea kaim vixexnamam (proper nouns) 
ani totsom’ (mhonnje teach rupan ani orthan vapril’lea) utramni 
LH ani NH heo letram-zoddio ietat ani tanche vixex uchchar 
zatat. Hea uchcharanchi amchea lokak sonvoy zalea, ani 
veglle toren boroilear tancho uchchar favo toso zaina. Dekhun 
him utram H ghalunuch borounchim punn vachtana hea H-cho 
uchchar bafi (aspirate) zaina hachi zotnai gheunchi. Dekhik, 
Carvalho, Coutinho, Cunha, 'Altinhar, kunhadak, 
komunhanv. | 

(b G letracho uchchar zo ganv hea utrant zata toch 
Konknnint sogle kodden zata. Purtugezint ge, gi hanche 
uchchar je, ji oxe zatat; punn Konknnint toxem zaina. 
Mhunnttoch gelo, gitam him utram oxinch borounchim, 
“guelo”, “guitam”.oxim borounchim nhoi. 

(c) Konknnint S letracho uchchar sodanch “sakor” hea utrant 
zata tosoch zata. Purtugezint hem letr don svoranche 
modekot ailem zalear tacho uchchar Z letra vori zata; Tech 
khatir, te bhaxent tosle suvater S-choch uchchar zai zalear ss 
oxem boroitat. Konknnint toxem kelear chuk zata. Mhonnje, 
don svoram modekot legun ekuch s borounchi. Dekhik, 
musoll, asunk. him utram “mussoll”, “assunk” oxim 
borounchim nhoi. Punn khoincheai eka utrant S-cho uchchar 
dott'tti aslear mat tem S don pavtti borounchem. Dekhik, ossol. 

` (d) X letracho uchchar Inglezint zo vegvegllo zata toso Konknnint 

aina. Tacho uchchar soglech kodden “xakuti” hea utrant zata 
tosoch zata. Mhunnttoch pokxi, nokso, opekxa him utram 
“poxi”, “noxo”, “opexa” oxim borounchim nhoi. 


Nem' 13 
1. Devnagri vornnank Romi poriay letram 
Hea donai modlea eke lipint-sun dusrent soroll lipeontor 
korop titlem-xem sompem zaunchem nam; protiek utracho 
uchchar polleunuch tem korchem poddttolem. Torui astana, 
sadaronnponnim je poriay zaum ietat te hanga, eka koxttokant, 
dileat. 


Ф ко | arka | f/@ ki q/qku | P kru 


pi ko % kom/kon* | +: koh 


* Nakye svor / onusvar 
(1) Utrachea xevottak zor onusvar asot zalear tem utor m letran 


sompta. Punn tea utrachea xevottak zor 4 asa zalear tea 

nimannea m-chea uprant apostrophe dovorunk zai. С 
Dekhi: HU sunnem, ERT ghoram, RT, sinem’, art gham’, 


weary ekdom’. | 
(2) Onusvar zor utrache survek vo modekot ieta zalear tache 
khatir m vo n vaportat; onusvarachea uprant b vo n vo p ieta 
zalear m vaprop ani her sogle kodden n. Punn oslea zageavelo ` 


m vo n Я vo + hea venzonam khatir vaporla zalear thoim 
m- vo n-chea uprant apostrophe zoddchi. 
Dekhi : «ii lamb, etait hatamni, «WI kampero, «iq tank, 


MA anj, MATA atanch, TE gom'mot, TIE ran'vott, JAM 
don vim, HTTP mon'xak. 


Nem” 14 


Z/J ani ZH/JH  kedna vaprop 

(i) Utrachea vo okxorachea (syllable) ontak ho avaz ieta 
ten’na Z-uch vaporchem. Dekhik, baz, pez, sanz, voiz, 
fouz, bizli, mezta, bhozta. 

Addvad: viaj, gerej, imaj, servej. 

(ii) Hea venzona uprant a, o, u, au, oi, ou hanchea modlo 
khoinchoi ek svor vo sondhisvor ieta tedna Z/ ZH 
vaporchem. Dekhik, 

zat, zago, porza, zhadd, zotem, zhogddem, zun, zhuz, 
zaum, zoit, vazounk, mhozo, azo. 

Addvad: jadu, ojap, bejar, ajut, Jaki, Jani, Janer, roja, 
bhojon, joi-joi, Judev, Jun, Julai hea utramni A, O, U 
svoram adim J ghalchem, karonn tacho thoim ENED 
khompyo (alveolo-palatal) zata. 

(iii) Tache uprant e, i, ea, ei hanche modlo khoinchoi svor 
vo sondhisvor ieta zalear J / JH vaporchem. Dekhik, 

jevta, tajem, mhoje, mhojea, ajea, sanje, pejek, porjek, 
` foujen, jhemeta, jivit, aji, jhintt, jiyeta. 

Nem” 15 
S-cho X-ant bodol kedna zata 
kam kodden ека namacho bhouvochonant vê vibhoktint 
- (samanyorup) bodol zata tedna S-che uprant e, i vo ea ieta 
zalear S bodlun X zata. Punn a, o ailear mat S toxench urta. 
Dekhik, 
Purlingi nam': ghoddo — ghodde — ghoddeak — Shudu Sñ: 
Hech torechim s aspavil'lim namam oxim bodoltat: 
hanso — (hanse) hanxe** — (hanseak) hanxeak** — (hanseank) 
hanxeank**. 
munddaso - munddaxe - DIE ES Rn, 
munddaxeank**. 
Strilingi nam': vatt — vatto — vattek — vattank. Hech torechim s 
aspavil'lim namam oxim bodoltat: 
bhas — bhaso — (bhasek) bhaxek — bhasank. 
manos — man'so — (man’sek) man’xek — man’sank. 
Vixexonna babtintui toxench ghoddtta. Ekvochoni purlingi 
vixexonn “so” oxem sompta zalear her soglech kodden 
tatuntlem s bodlun x zata. Dekhik, palso — palxi — palxem — 
palxe — palxeo — palxim. 
** Chotrai: XA ani XEA hanchea uchcharant kosloch forok 
bhasona. Mhunnttoch, “xa” oxench borounchem. Mhonnje, 
hanxak, hanxank, munddaxak, munddaxank. Tech porim, 
"touxem" ani toslea “-xem” oxim somptolea namanchem 
samanyorup touxea-, touxeá- zata tem-i touxa-, touxá- 
oxem borounchem. Toxench mon'xa-, mon'xá-. 


| Nem" 16 
Zodd-venzonam 
Zaitea utramni oxe uchchar ietat zoim poilem venzon purnn 
zaunche adinch dusrea venzonacho uchchar suru zata. 
Mhonnje, poilea venzonak svor laglolo nasun tem oghoxit vó 
monem (mute) urta. Oslea suvatancher tim tim venzonam eka 


13 


fattofatt dusrem (modem svor nastana) borounchim. Dekhik, 
bokddo, sotri, mhargay. 


Punn Konknni bhaxentlim kaim venzonam veokt korche khatir 
ami kaim letram (D, L, N, T) dott’ttim borovpachi tortud kelea. 
Toxench M ani N letram onusvara khatirui vaporleant. Ani, 
venzon bafi korunk, tache vangdda H letr vaporlam. Taka 
lagun oslea letranche babtint vachpeacho gondoll zaunk 
xokta. To nivarche khatir kaim upai gheunk zai. Te oxe: 

(i) D-cho uchchar tallvo aslear dd, ani don veglle dantye 
uchchar fattofatt aile zalear dd. Dekhik, thoddeank, 
ghoddo, ud’dex, prosid’di. 

(ii) D-cho uchchar purnn zaunche adinch dh-cho uchchar 
ailear d’dh. Dekhik, xhrod’dhanjoli, sid'dhant, ud'dhott, 
torkxud'dhi. 

(iii) Dd-cho uchchar sompche adiogh anik ek dd aslear 
dd’dd oxem borounchem. Dekhik, khodd’ddo, zodd’ddo, 
gudd’di, podd’ddo. 

(iv) L-cho avaz nibor aslear Il ani don mov I fattofatt ailear PI. 
Dekhik, follam, kel'lo, kul'li. Toxench don nibor I fattofatt 
ailear IPII. Dekhik, pill'llo, khell’llo. 

(v) N-cho uchchar tallvo aslear nn, ani don veglle dantye 
uchchar fattofatt ietat ten'na n’n. Dekhik, bennop, ponnos, 
konnos, pon’nas, on’naddi, bhin’n, khin’ntay. 

(vi) Nn-cho uchchar sompche adinch anik ek nn aslear nn’nn 
oxem borounchem. Dekhik, mann’nni, kunn’nnattkay, 
sonn’nn. 

(vii) T-cho uchchar tallvo aslear tt, ani don veglle dantye 
uchchar fattofatt aile zalear tt. Dekhik, mottor, bhattant, 
sot'tor, chint'ta, ot'tordanni. 

(viii) Tt-cho uchchar sompche adinch anik ek tt aslear tt'tt 
oxem borounchem. Dekhik, sott'tto, ghott'ttann, ott'ttahas, 
kinarpott'tti. 

(ix) Utrantlem nimanem M onusvar nasun onunasik venzon 
aslem zalear tea M-che uprant apostrophe dovorchi. Dekhik, 
axrom”, gulam’, gham’, hum’. 

(x) Utrache modekot ani B, M, N, P hanche modlea 
khoincheai letrache adim M ailem ani tem onusvar nasun 
venzon aslear tea M-che uprant apostrophe dovorchi. Dekhik, 
kam’bondi, kam’bann, gom’mot, thom’nno, nam’mudra, 
nam'na, zom’nir, som’promann, gulam'ponn. 

(xi) Utrache modekot N asun tache uprant, voir dil'lea char 
letrank bhairaun, anik khoinchem-i venzon ailem ani tea n-cho 
uchchar venzoni asot zalear tea N-che uprant apostrophe 
dovorchi. Tem modlem venzon NN aslear mat apostrophe 
dovorpachi goroz nam; mhunnttoch ti dovorchi nhoi. 
Dekhik, zon'tu, mon'xak, don'xim, ran'vott, van'sa, 
porvan'gi, xen'tam; punn konngam, donnko, bhannxi. 

- (xii) Utrache modekot mh vo nh ailim ani tatunt tea M vo 
N -che uchchar bafi nasot zalear tim M / N apostrophe 
ghalun H -pasun vegllaunchim. Dekhik, hun'hunit, on’hit. 


Nem’ 17 

“Tacho” kai “Tazo”? 

"To" hea tisrea puruxi sorvnamak vibhokti-kus laun "tazo" 
oxem mhonnpachi zaite kodden sonvoy asa. Punn hem utor 
osleach uchcharachea “tazo” hea vixexonnak som' zal'lean 
kaim pavtti gondoll upraspachi xokeotay asa. Ti nivarchea 
hetun hem sorvnam’ “tacho” oxench borounchem. Mhonnje, 
tacho, tachi, tachem, tache, tacheo, tachim. Hakach 
dhorun "ho" hea sorvnamachim-i rupam hacho, hachi, 
hachem, hache, hacheo, hachim oxinch borounchim. 


Nem" 18 
Kriapodacho dhatu sambhallcho 
(a) Eka kriapodachem khoinchem-i rup boroitana tem tacho 
dhatu (verbal root) spoxtt urta te toren borovchem. Dekhik, 

rand randunk randta randlo,-li, lem randtolo, -li, -lem 


mar  marunk marta marlo, -li, -lem martolo, -li, -lem 
dhor dhorunk dhorta dhorlo, -li, -lem dhortolo, -li, -lem 
choi cholonk cholta chollo, -li, -em choltolo, -li, -lem 


piye piyeonk piyeta piyelo, -li, -lem piyetolo, -li, -lem 


(b) Kriapodacho dhatu zor dd, Il, nn, tt hanche modlea 
khoinchea-i eka venzonan sompta ani zor tache fuddlem (kall 
proteoyachem) letr t asa zalear, tem t boroitana tt oxem 
borounchem. Dekhik, 

podd poddtta poddttalo - poddttolem 

zoll zolltta zollttalo zollttolem 

mhonn mhonntta mhonnttalo mhonnttolem 

futt futt'tta futt'ttalo futt'ttolo 

(c) Kriapodacho dhatu zor Il hea venzonan sompta ani tache 
fuddlem letr | asa zalear, tem | boroitana Il oxem borounchem. 
Dekhik, 

zoll zolPlla  zoll'llo zoll'lli zoll'llem 


Nem” 19 
* -vop" okxoran somptolim dhatunamam (verbal 
nouns / gerunds) 
(a) Jea kriapodachem vortman kalli rup “-oita” oxem sompta 
tachem dhatunam' "-ovop" oxem sompounchem. Dekhik, 
uloita — ulovop; boroita—borovop;  rokoita – rokovop; 
challoita - challovop. 
Him utram ulovp, borovp, rokovp, challovp vó u ulvop, borv rvop, 
rokvop, challvop oxim borounchim nhoi. 
Oslea kriapodanchem sadharonn rup “-ounk” oxem 
sompounchem. Dekhik, ulounk, borounk, rokounk, 
challounk; ulovnk, borovnk, rokovnk, challovnk oxem 
borounchem nhoi. 
(b) Jea kriapodachem vortman rup “-vota” oxem sompta 
tachem dhatunam' “-vop” oxem sompounchem, “-OVOp” 

korchem nhoi. Dekhik, 

challvota — challvop; zannvota — zannvop; pervota — 
pervop; solvota — solvop. 

. Oslea kriapodachem sadharonn rup “-vonk” oxem 
sompounchem. Dekhik, challvonk, zannvonk, pervonk, 
solvonk. 

(c) Jea kriapodachem vortman rup “eta” oxem sompta 
tachem dhatunam' “-evop” oxem sompounchem. Dekhik, 
bhuketa — bhukevop; bhateta — bhatevop; sopneta — 
sopnevop; udeta – udevop; piyeta — piyevop. 

Oslea kriapodachem sadharonn rup “-eonk” oxem 
sompounchem. Dekhik, bhukeonk, bhateonk, sopneonk, 
udeonk, piyeonk. 


Ttip: “polloita” ani “polleta” him ekach orthachim don vegllim 
kriapodam asat, hachi nond gheunchi. 


Nem” 20 


Nam’ — vixexonn on’voi vô suméll (concord) 

(a) Trirupi vixexonnam (mhonnje, purlingi ekvochonant —O 
letran somptat tim) sombondhit namachea linga ani vochona 
borobor bodoltat. Dekhik boro bhurgo, bori bail, borem 
sunnem, bore bhurge, boreo bailo, borim sunnim. Namachea 
samanyorupak jen'na vibhoktikus (case suffix) lagta ten'na 
tea namak lagu zavpi oslea vixexonnantui bodol zata. Dekhik, 
borea bhurgeak, boré bailek, borea sunneak, borea 
bhurgeank, borea bailank, borea sunneank. Mhonnje, oslim 
vixexonnam eka ekvochoni strilingi nama adim —é oxim 
sompoun borounchim. Her donui lingantlea ekvochoni ani 
tinui lingantlea bhouvochoni namam adim —ea oxim sompoun 
borounchim. Kaim dekhi: 

pachvo mor — pachvea morak — pachvea morank. 

mhozo hat — mhojea hatan — mhojea hatamni. 

vankddi mer — vankddé merér — vankddea merancho 

tambddi bokddi — tambddé bokddén — tambddea bókddeamni. 
tachi dhuv — taché dhuvék —tachea dhuvamni. 

tornnem touxem — tornnea touxak — tornnea touxank. 
móttvem kolsanv — móttvea kolsanvak — möttvea kolsanvank. 
tagelem ghor — tagelea ghorar — tagelea ghorancher. 


(b) Dvirupi vixexonnanche, ekvochoni пата adim, don 
toranche uchchar zatat, ek: purlingi ani strilingi namam adim 
(dhampto), ani dusro: olingi namam adim (ugto); bhouvochoni 
namam adim to soglech kodden ugto zata. Dekhik, gódd 
ambo, gódd popay, godd kellem, godd ambe, godd 
popayo, godd kellim. 

Ekrupi vixexonnam aplem rup koxinch bodlinant. Dekhik, 
allxi dadlo, allxi bail, allxi cheddum, allxi dadle, allxi 
bailo, allxi cheddvam. ; 

Hea donui toranchim vikekonnam kosloch bodol korinastana 
borounchim. Dekhik, 

durboll dadleak; durboll bailek: durboll cheddvak; 
durboll dadleank; durboll bailank; durboll cheddvank. 
Moddganvchea lamb dadlean; amché bhagevont avoin; 
faleanchea Povitr Misant; nitoll borea vostramni; 
karkhaneantlea promannik kamdarank. 

Addvad: Ek hem dvirupi vixexonn. Punn tem vaportana, eka 
dadlean, eke bailen, eka cheddvan oxem borounchem. 





Nem’ 21 

Oveoyache adlem sorvnam' / kriapod 

Sombondhi oveoyache adim sorvnama (pronoun) vÓ 
kriapodachem (verb) rup ieta ten’na hem utor “e”-n sompta 
oxem borounchem. Dekhik, 

he khatir, te poros, mhoje sorim, tumche vangdda, tache 
mukhar, tanche soit, vochche poros, gele bogor, dhanvche ` 
adim, sangil’le pasot, aikole bogor, nhidche adim. 

Nem” 22 
Eriapodadica dhatuk “um” proteoy 
Kriapodachea dhatuk -um lagta ten’na to proteoy tosoch 
. zoddcho; “-nv” oxem borounchem nhoi. Dekhik, ieta — ieum, 
khata — khaum, piyeta — piyeum, nhata — nhaum, Him 
utram ienv, khanv, piyenv, nhanv, oxim borounchim nhoi. 








Nem’ 23 
Bhouvochoni samanyorupak “-ni” lagta ten’na 
(a) Soglinch bhouvochoni samanyorupam nakya avazan 


somptat. Tankam proteoy lagta ten’na ho nakyo avaz 
sambhalicho. Taka “—ni” proteoi lagta ten’na ho * —ni" nakyo 
korun “-nim” oso sompouncho nhoi, “-ni”ch borounchem. 
Mhonnje, ghoddeamni, ghoramni, choliamni. Oslim utram 
ghoddeamnim, ghoramnim, choliamnim vo ghoddeanim, 
ghoranim, cholianim oxim borounchim nhoi. 

(b) Punn zannim, tannim, hannim him sorvnamam oxinch 
borounchim, zamnni, tamnni, hamnni vo zamnnim, tamnnim, 
hamnnim oxim borounchim nhoi. Dekhik, 











Bhurgeamni bovall ghalo. Tannim bovall ghalo. 
Hea kamereamni noddnni keli. Hannim noddnni keli. 
Xevnneamni kolkol kelo. Tannim kolkol kelo. 
Jea bhurgeamni orz haddleat Zannim orz haddleat 
tannim te diunche. tannim te diunche. 


(c) Zannem, tannem, hannem, konnem, hanvem, tuvem 
him ekvochoni sorvnamam oxinch nakya avazan 
sompounchim. 


Nem’ 24 


nhoi / nhóy 
Hem utor nam’ mhunn, mhonnje ‘nodi’ (river) hea orthan, 
vaporchem aslear tem nakyem, nhóy oxem borounchem. 

Punn nokararthi (negative) orthan vaportana nakyo uchchar 
zaina; dekhun nhoi oxench borounchem. Dekhik, 


Manddvi nhoycher don pul bandhleat. 
Mhazhuzant rogtacheo nhoyo vhanvleo. 

Hea sonvsarant konnacho konn nhoi. 

Nhoi tem uloun hanxem korun gheum naka. 
Nhóyechea udka khatir nhoi tim kizilam zatat. 


Nem" 25 
ki / kim 
Konknni ulovpant oproteokx ulvonnem (indirect speech) ghollona. 
- khaunkui. 
Addvad: xétt(i) — xetti-i | 
(b) Nakya svoran, toxench I-n, somptolea utrak poilim 
zoddkaddi (hyphen) laun magir “i”zoddchem. Dekhik, atam 
—atam-i; toram —toram-i; khorem — khorem-i; boddi — boddi- 
i; mari na — mari-i na. 
(c) 1 bhairaun, her khoincheai svoran somptolea utrak soroll “i” 
zoddchem. Dekhik, bara — barai; bebe — bebei; bailo — bailoi; 
koddu — koddui. gelo na — geloi na; bhiye na — bhiyei na. 
(d) Na hea nhoikari Se ontak onusvar asa, punn to chodd- 
so ttallttat. Punn “-i” zoddttana tem “nam-i” oxench 
borounchem. “Nai” oxem boroilear nakyo avaz spoxtt zaina. 
Tech porim kednam-i, tednam-i, iednam-i. 


Nem” 26 
“ch” proteoy lagta ten’na 
(a) Venzonan somptolea utrak “-uch” zoddchem. Dekhik, 
chor — choruch; bhatt — bhattuch; ganv — ETN kam’ — 
kamuch; khaunk - khaunkuch. 
Addvad: xétt(i) — xettich. 
(b) Nakya svoran somptolea utrachem nimannem M kaddun 

tache suvater “-nch” borounchem. Dekhik, atam — atanch; 
toram—toranch; khorem — khorench. 

(c) Svoran somptolea utrak soroll “-ch” zoddchem. Dekhik, 
bara — barach; bebe — bebech; bailo — bailoch; koddu — 
kodduch. gelo na – geloch na; bhie na – bhiech na. 

(d) Na hea nhoikari utrachea ontak (end) onusvar asa, punn to 
chodd-so ttallttat. Punn -ch zoddttana tachi sokot goroz asa. 
Tem utor nanch oxench borounchem. “Nach” oxem anik ek 
utor Konknnint axil'lean gondoll zaunk xokta. Tech porim 
kednanch, tednanch, iednanch. 


Nem’ 27 
“г? proteoy lagta ten’na 
(a) Venzonan somptolea utrak “ui” zoddchem. Dekhik, chor 
— Chorui; bhatt — bhattui; ganv — ganvui; kam’ — кати; 
khaunk — khaunkui. 
Addvad: xétt(i) — xetti-i 
(b) Nakya svoran, toxench I-n, somptolea utrak poilim 
zoddkaddi (hyphen) laun magir "i" zoddchem. Dekhik, atam 
— atam-i; toram — toram-i; y SS khorem-i; boddi — boddi- 
i; mari na — mari-i na. 
(c) I bhairaun, her khoincheai svoran somptolea utrak soroll 
“P zoddchem. Dekhik, bara — barai; bebe — bebei; bailo 
— bailoi; koddu — koddui. gelo na — geloi na; bhiye na — 
bhiyei na. 
(d) Na hea nhoikari utrachea ontak onusvar asa, punn to 
chodd-so ttallttat. Punn “-i” zoddttana tem "nam-i" oxench 
borounchem. “Nai” oxem boroilear nakyo avaz spoxtt zaina. 
Tech porim kednam-i, tednam-i, iednam-i. 


Nem” 28 


Eso” proteoy 
Ho proteoy jea namak, sorvnamak, vixexonnak vo kriapodak 

lagu zata tache uprant zodd-kaddi (hyphen) ghalunuch ` 
borouncho. Tea bhair lagu zatolea nama vo sorvnamachea ` 
linga ani vochona (gender and number) pormannem -i, ` 
-xem, -xe, -xeo, -xim oso bodlun borouncho. Dekhik, _ 
boro-so ambo; bori-xi kanni; borem-xem kellem; bore-xe 
ambe; boreo-xeo kannio, borim-xim kellim. 

To ieta-so dista; Ti ieta-xi dista; Tem ieta-xem dista; Te 
jikhtole-xe distat; Teo pavtoleo-xeo distat; Tim dhanvtolim-xim 
distat. 

To konn-so zait? Ti konn-xi zait? Tem konn-xem zait? _ 
Tum aiz-so ailo?! / ... aiz-xi aili?! / ... aiz-xem ailem?! To 
rokhddoch-so gelo! ` 

Pedru, tum mhaka Mari-so dislo! Mari, tum mhaka mavxi- 
xem dislem. Mavxe, tum mhaka azo-xi disli. 


Nem’ 29 


Okxori rupan ankdde 
Okxoramni dakhoitana ankdde oxe borounche: 


ek ekechallis ekyáixim 
don bechallis byaixim 

tin tevechallis tryaixim 
char chovechallis chovdyaixim 
panch ponchechallis ponchyaixim 

SOV sovechallis xaixim 

sat sot'techallis sotyaixim 
atth otthechallis otthtthyaixim 
nnov ekunnpon'nas ekunn'nnoi 
dha pon'nas nnoi 

ikra ekavon ekeann’nnoi 
bara bavon beann’nnoi 
tera trepon’n . treann’nnoi 
chovda chovpon’n chovdeann’nnoi 

pondra 

` solla 
sotra 

‚ otthra 
ekunnis 
vis 
ekvis 
bavis 
tevis 
chovis 
ponchvis 
sovvis 
sottavis 
otthavis 
ekunntis 
tis 

ektis 
 bot'tis 
tet'tis 
chovtis 
ponchtis 
sot'tis 
Sat Us 
atthtthis 
ekunnchallis 
challis 


ponchavon 
chhap'pon 
sot'tavon 
otthavon 
ekunnsatth 
satth 
eksotth 
basotth 
tresotth 
chovsotth 
pansotth 
sansotth 
satsotth 
atthsotth 
ekunnsot'tor 
sot'tor 
ekeattor 
beat'tor 
treat'tor 
chovdeat'tor 
poncheat'or 
xat tor 

sot teat’tor 
ottheat'tor 
ekunn'oinxim 
oinxim 


Nem’ 30 


Sumanache / satolleache dis 
Sumanachea disanchim nanvam oxim borounchim: 


Aitar, Somar, 
Son'var. 


Mongllar, 


Budhvar, 


poncheann'nnoi 
xann'nnoi 
sotteann'nnoi 
otthttheann'nnoi 
nnoveann'nnoi 
xembor . 
sovaixem 
deddxem 
pavunndon xim 
don'xim 
sovaidon xim 
oddezxim 
tin’xim 

charxim 
panchxim 
soxim 

satxim 

atthxim 
nnovxim 

hozar 

lakh 

krutt 

obz 


Brestar, Sukrar, 


Nem” 31 


Vorsache mhoine 

Mhoineanchim nanvam oxim borounchim: 

Janér (Janerant), Febrér (Febrerant), Mars (Marsant), Abril 
(Abrilant), Mai (Mayant), Jun (Juñant), Julai (Julayant), 
Agóst (Agostant), Setembr (Setembrant), Otubr 
(Otubrant), Novembr (Novembrant), Dezembr 
(Dezembrant). ; 


Nem” 32 
Porkim utram 
Porkim, khas korun Inglix, utram mull bhaxent boroitat 
toxinch boroilim zalear khup paviti tancho uchchar chukta. 
Dekhun, oslim utram ek tor italics ttaipan borounchim, nam 
tor tanchea uchchara pormannem (hanga konvsant dileant 
toxim) borounchim. Dekhik, 
football (futtbol), cricket (krikett), truck (ttrok), file (fail), 
coat (kott), tie (ttai), tari (tteksi). 


Nem” 33 
Bhouvochon ani Samanyorup 
Eka namachim bhouvochon ani samanyorup tachea коне 
ani onteosvoracher adharun astat. Sokoil dil'lea dekhimni til 
ghala te vixim Nem’ #8(a) ani #11(b) polleiat. 


Purlingi namam: 


. 1. Venzonan somppi: 

(а) mêr — mor - mora = mora_ 

ponéll — ponell — ponella_ — ponellä_ 
(Chotrai: Hanga til ghala thoim, gorje pormannem, M vo N 
ghalchem. Mhonnje, morank, moramni, ponellant, 
ponellamni. ) 


(b) xétt — xétt — xetti — xettim/n_ | 
kumpar — kumpar — kumpari — kumparim/n - 
2. O-nsomppi: 
ghoddo – ghodde - ghoddea – ghoddea_ 
pettaro — pettare — pettarea  — pettarea_ 
3. A-n somppi: 


raza — raza — raza - razá_ 
mama - mama — mama ~ mamá. 


4. l-n somppi: 
dudi — dudi - dudia — dudiá_ 
tarvotti — tarvotti — tarvottia – tarvottiä_ 
padri — padri — padri — padrim/n _ 
poti(ghov) — poti — poti — potim/n_ 
Addvad: 


kovi — kovi — kovi — kovim/n_ 
mestri — mestri — mestri — mestrim/n 
5. U-n somppi: 
natu — natu — natva = natva_ 
razu — razu — razva — razvá 

Addvad: | Fe ‚ниша 
guru — guru — guru. — gurum/n_ 

sadhu — sadhu — sadhu_ — sadhum/n_ 

hindu — hindu — hindu_ — hindum/n_ 

satu — satu — satu_ — satum/n_ 

hetu — hetu — hetu_ — hetum/n_ 





Strilingi namam: 


1. Venzonan somppi: 
(a) bag — bago - bage — baga, 


suvat — suvato — suvate — suvatá_ 
angovnn — angovnno — angovnne_ — angovnna_ 
(b) rat — rati — rati — ratim/n_ 
zomat — zomati — zomati_ — zomati_ 
madr — madri — madri_ — madrim/n_ 
kumar — kumari — kumari_ — kumarim/n_ 
2. A-n somppi: 
xalla — xalla — xalle_ — xalla_ 
kola — kola — kole — kola, 
3. l-n somppi: 
(a) boddi — boddio - boddie — boddià ` 
sotri — sotrio — sotrie — sotrià 


(b) Kaim патат 1 (b) vori vagtat: 
xokti — xokti = xokti — xoktim/n _ 


kranti — kranti — kranti — krantim/n ` 

'vrut'ti — vrut'ti — vrutti — vrut'tim/n ` 

kruti — kruti — kruti — krutim/n ` 

somiti — somiti — somiti — somitim/n ` 
4. U-n somppi: 

kuru — kurvo — kurve — kurvá_ 

zollu — zollvo — zollve — zollva_ 

 Addvad: 
kazu — kazu — kazu — kazum/n 


bazu — bazu — Баги — bazum/n_ 

. Olingi namam: 

_ 1. Venzonan somppi: 

Р ghor – ghoram — ghora — ghorá_ 

d zonel — zonelam - zonela_ — zonela_ 


2. Em-n somppi: 


sunnem — sunnim — sunnea_ — sunneä_ 
konddallem -  konddallim - konddallea_ - 
konddalleä_ 


3. Um-n somppi: 
tarum — tarvam — tarva_ — tarva_ 
kalum — kalvam — kalva_ — kalväl 


4. Im-n somppi: 
motim — motiam — motia_ — motia_ 
tantim — tantiam — tantia_ — tantiä_ 

